

బోనాల షాపింగ్ అంతా ఆన్‌లైన్‌లోనే

బోనం కుండల నుంచి చీరల వరకు ప్రతీదీ హోమ్ డెలివరీ

నిమిషాల్లో పూజా సామగ్రి డెలివరీ

ఆషాఢం వేళ భక్తుల ఆన్‌లైన్ బాట

కుండల నుంచి చీరల వరకు అన్నీ ఆన్‌లైన్‌లోనే

వెండి బోనం ఘటాలను హోమ్ డెలివరీ చేస్తున్న దుకాణాల

నిర్వాహకులు

ఆషాఢ మాసం రాకతో భాగ్యనగరం ఆధ్యాత్మిక శోభతో వెలిగిపోతుంది. తెలంగాణ సంస్కృతికి ప్రతీక అయిన బోనాల పండుగ సందర్భంగా అమ్మవారికి సమర్పించే సంప్రదాయ నైవేద్యాలు, బోనం కుండలు, పట్టు వస్త్రాలు కొనుగోలు చేసేందుకు హైదరాబాద్ నగరంలోని మార్కెట్లన్నీ సందడిగా మారాయి. డిజిటల్ యుగంలో మారుతున్న కాలానికి అనుగుణంగా నగరవాసులు ఆన్‌లైన్ ప్లాట్‌ఫారం ద్వారా వస్తువులను ఆర్డర్ చేసుకుంటున్నారు. ఈ-కామర్స్, క్విక్-కామర్స్ విస్తరణ పండుగ సామగ్రి కొనుగోలు విధానాన్ని పూర్తిగా మార్చివేసింది. లాల్ దర్వాజా, మోదాయి, మార్కెట్, బేగంబజార్ మార్కెట్లకు వెళ్లే సమయం లేని వారు ఈ-కామర్స్ సైట్‌లు, క్విక్ కామర్స్ యాప్‌ల ద్వారా కావాల్సిన సామగ్రి తెప్పించుకుంటున్నారు. కుండల నుంచి చీరల వరకు అన్నీ ఆన్‌లైన్‌లోనే లభిస్తుండటంతో ఇటువైపు మొగ్గు చూపుతున్నారు. బోనాల పండుగలో అత్యంత ముఖ్యమైంది అమ్మవారికి సమర్పించే బోనం కుండ. ప్రస్తుతం మట్టి కుండలతో పాటు జీవితాంతం వాడకానికి వీలయ్యే లోహపు కుండలు ఆన్‌లైన్‌లో ట్రెండ్ అవుతున్నాయి. 1 లీటరు నుంచి 4 లీటర్ల సామర్థ్యం కలిగిన, విభిన్న డిజైన్లతో కూడిన ఇతడి బోనం ఘటాలను వ్యాపారులు డెలివరీ చేస్తున్నారు. సికింద్రాబాద్ పాటేమార్కెట్‌కు చెందిన దుకాణాల నిర్వాహకులు కూడా సోషల్ మీడియాలో, ఆన్‌లైన్ ఆర్డర్ ద్వారా వెండి బోనం ఘటాలను హోమ్ డెలివరీ చేస్తున్నారు. ఇంతే కాకుండా పసుపు, కుంకుమ, కర్పూరం, అగ్రే బత్తీలు, తోరణాలు ఇలా ప్రతి ఒక్క వస్తువు కోసం తిరిగి పని లేకుండా 'అల్ ఇన్ వన్' కిట్లను కానుగోలు చేస్తున్నారు. బోనాల ఉర్రేందులో పాల్గొనే మహిళలు సంప్రదాయ పట్టు చీరలు ధరించడానికి ఇష్టపడతారు. ఈ క్రమంలో



ఆన్‌లైన్ సైట్‌లు, డిజిటల్ వేదికల్లో ప్రత్యేక ఆఫర్లు ప్రకటిస్తున్నారు. ఇన్‌స్టాగ్రామ్ పేజీలు, వెబ్‌సైట్లలో బోనాల సైపల్ "పట్టు సిల్వీ శారీన్" పేరుతో ప్రకటనలు చేస్తున్నారు. మరోవైపు పల్లెల్లో బోనాల నందడి మొదలైంది. డచ్చుచమ్మళ్లు, పోతురాజు విన్యాసాలు, ఇంటికొచ్చే బంధువులు, ఆడపడుచుల సందడితో పల్లెలు, పట్టణాలు మార్మోగుతున్నాయి. సంస్కృతి, సంప్రదాయాలను కొనసాగించడమే కాకుండా సామాజిక, ఆర్థికంగా బోనాల పండుగ చాలా మందికి ఉపాధి కల్పిస్తోంది. బోనం పండి దేవతకు సమర్పించేందుకు డచ్చుచమ్మళ్లు మధ్య శోభయాత్రగా వెళ్తుంటారు. 4 నుంచి 10 మంది బృందంగా ఉండే డచ్చు కళాకారులకు ఉపాధి వస్తోంది. డిజిటల్, ఆలయాల చుట్టూ ఎల్‌ఈడీ విద్యుత్ డిపాల అలంకరణకు నిర్వాహకులు రూ.వేలల్లో ఖర్చు చేస్తారు. బోనం కుండకు పూలు, వేప కొమ్మలు, మామిడి ఆకుల అలంకరణకు పట్టణాల్లో భలే గిరాకీ ఉంటుంది. గ్రామ దేవతలకు బోనం సమర్పించడంతో పాటు గౌరెలు,

మేకలు, కోళ్లను కూడా బలిస్తారు. పెంపకందారులు, వ్యాపారులకు మంచి ఆదాయం వస్తోంది. మేక సైజు, బరువును బట్టి రూ.10 వేల నుంచి రూ.20 వేల వరకు విక్రయిస్తారు. నెల రోజుల్లో వ్యాపారులకు రూ.లక్షల పైగా గిట్టుబాటు అవుతోంది. బంధువులు, ఆడపడుచుల రాకపోకల సందర్భంగా వండ్ల వ్యాపారులకూ గిరాకీ రానుంది. మరోవైపు బస్సులతో ఆర్టీసీకి, బోనాల అనంతరం వనమాసం సందర్భంగా మద్యానికి డిమాండ్ పెరగడంతో ప్రభుత్వానికి ఆదాయం మరింత సమకూరనుంది. అమ్మవారికి నైవేద్యం సమర్పించే కుండతో పాటు దానిపై ఉండే మాత చాలా అవసరం. కుమ్మరులు వీటిని ముందుగానే తయారు చేసి సిద్ధంగా ఉంచుతారు. కుండ, మట్టి మాత రూ.100 నుంచి రూ.300 (రంగులు వేసిన కుండ) వరకు విక్రయిస్తున్నారు. బోనాల పండుగ నెల రోజుల్లో తయారీ చేసే కుటుంబాలకు రూ.10 వేల నుంచి రూ.20 వేల వరకు ఆదాయం వస్తోంది.

నన్ను అడ్డుకుంటే ఆమరణ దీక్షకు దిగుతా: ఆర్ఎస్ ప్రవీణ్ కుమార్

కాసేపట్లో జిఆర్ఎస్ పార్టీ యువ సంగ్రామ సదస్సు
సజ్జా ఇంద్రారెడ్డి, ఆర్ఎస్ ప్రవీణ్ కుమార్ హోస్ని అరెస్ట్

హైకోర్టు అనుమతులు ఉన్నా అడ్డుకుంటున్నారని ప్రవీణ్ కుమార్ మండిపాటు

తెలంగాణలో నిరుద్యోగుల సమస్యలపై, కాంగ్రెస్ ప్రభుత్వం ఇచ్చిన హామీల విఫలతపై గళపెత్తేందుకు జిఆర్ఎస్ చేపట్టిన 'యువ సంగ్రామ సదస్సు' తీవ్ర ఉత్సాహ రేపుతోంది. సరూర్ నగర్ స్టేడియంలో మరికాసేపట్లో ప్రారంభం కానున్న ఈ సదస్సుపై ప్రభుత్వం తొలుత ఆంక్షలు విధించింది. దీంతో, జిఆర్ఎస్ ఏకంగా హైకోర్టు మెట్లెక్కి మరి న్యాయబద్ధంగా అనుమతి తెచ్చుకుంది. అయితే సభ ప్రారంభానికి ముందే పోలీసులు చర్యలు చేపట్టారు. మాజీ మంత్రి సవితా ఇంద్రారెడ్డితో పాటు జిఆర్ఎస్ పార్టీ ప్రధాన కార్యదర్శి ఆర్ఎస్ ప్రవీణ్ కుమార్‌లను పోలీసులు వారి ఇళ్లలోనే హోస్ని అరెస్టు చేశారు. ఈ నిర్బంధంపై ఆర్ఎస్ ప్రవీణ్ కుమార్ తీవ్ర ఆగ్రహం వ్యక్తం చేస్తూ తన నివాసం నుండి ఒక వీడియో సందేశాన్ని విడుదల చేశారు. ఇవాళ ఉదయాన్నే పోలీసులు తనను అరెస్టు చేయడానికి ఇంటికి వచ్చారని ఆయన మండిపడ్డారు. పార్టీ వర్కింగ్ ప్రెసిడెంట్ కేటీఆర్ ముఖ్య అతిథిగా హాజరవుతున్న యువ సంగ్రామ సదస్సుకు తాను వెళ్లాల్సి ఉందని, దానికి హైకోర్టు అనుమతి కూడా ఉందని చెప్పినా పోలీసులు విసలేదన్నారు. తమకు పైనుంచి ఆదేశాలు ఉన్నాయని, మిమ్మల్ని ఎక్కడికీ పోనివ్వడని పోలీసులు చెబుతున్నారని ఆవేదన వ్యక్తం చేశారు. న్యాయస్థానం వర్గిషన్ ఇచ్చినా కూడా అంతెద్దర్ రాసిన రాజ్యాంగం కల్పించిన ప్రాథమిక హక్కులను కాలరాస్తున్నారని ధ్వజమెత్తారు. రాష్ట్రంలో కొనసాగుతున్న ఈ నిర్బంధకాండ నాడు ఇందిరా గాంధీ విధించిన ఎమర్జెన్సీ రోజులను తలపిస్తోందని ప్రవీణ్ కుమార్ దుయ్యబట్టారు. ఒకవైపు ఇలాంటి అరాచకాలకు పాల్పడుతూనే, మరోవైపు సిగ్గు లేకుండా ప్రజా పాలన అని చెప్పుకోవడం హాస్యాస్పదంగా ఉందన్నారు. ముఖ్యమంత్రి రేవంత్ రెడ్డి తన వద్దే హోంశాఖను



పెట్టుకుని, మొదటి నుంచీ జిఆర్ఎస్ సభలకు అటంకాలు సృష్టిస్తూనే ఉన్నారని ఆరోపించారు. ప్రభుత్వం ఎన్ని అడ్డుకుంటున్నప్పించినా, ఎలాంటి కుట్రలు చేసినా తాను పోలీసుల ఆంక్షలు దాటుకుని సదస్సుకు వెళ్లి తీరుతానని స్పష్టం చేశారు. ఒకవేళ తనను ఇంటి నుంచి కదలనివ్వకుండా బలవంతంగా అడ్డుకుంటే ఆక్రమికివద్దే ఆమరణ నిరాహార దీక్షకు దిగుతానని హెచ్చరించారు.

రావణ్ కేసు అప్లేట్స్ - ఆర్థిక లావాదేవీలపై ఇంద్రసేన, గమన మౌనం

రావణ్ కేసులో గమన, ఇంద్రసేనాను విచారించిన పోలీసులు

రావణ్, ఇంద్రసేన, గమనల మధ్య ఆర్థిక లావాదేవీలపై ప్రశ్నలు

వ్యక్తిగత అంశాలపైనా విచారించిన పోలీసులు

వాస్తవాలు కాకుండా తప్పుదారి వల్లించేలా సమాధానాలు

రావణ్ కేసు దర్యాప్తును పోలీసులు మరింత వేగవంతం చేశారు. ఈ కేసులో కీలకంగా భావిస్తున్న గమన, ఇంద్రసేనా చౌదరిని రెండో విడత విచారణకు హాజరుపరిచి ఆర్థిక, వ్యక్తిగత వ్యవహారాలతో పాటు యూట్యూబ్ ఛానల్ నిర్వహణ, నిధుల సమీకరణ, విద్యేషపూరిత కంటెంట్ ప్రచారం వంటి అంశాలపై విస్తృతంగా ప్రశ్నించినట్లు సమాచారం. సుక్రవారం ఉదయం నుంచి రాత్రి 8.30 గంటల వరకు పెనమలుారు పోలీస్ స్టేషన్లో దర్యాప్తు అధికారి ధర్మేంద్ర ఆధ్వర్యంలో విచారణ కొనసాగింది. వలుపురు అధికారులు విడివిడిగా ప్రశ్నలు సంధించినప్పటికీ, కీలక ప్రశ్నలకు ఇద్దరూ మౌనంతో పాటు స్పష్టతలేని సమాధానాలు ఇచ్చినట్లు తెలుస్తోంది. ప్రశ్నలపై విద్యేషపూరిత ప్రచారం చేస్తున్నట్లు ఆరోపణలు ఎదుర్కొంటున్న యూట్యూబ్ ఛానళ్లకు నిధులు ఎలా సమకూరాయనే కొణింకలో పోలీసులు ప్రత్యేక దృష్టి సారించారు. ఇప్పటికే గమన, ఇంద్రసేనా చౌదరి బ్యాంకు స్టేట్‌మెంట్లను సేకరించిన దర్యాప్తు బృందం, వాటిలోని ప్రతి ఆర్థిక లావాదేవీపై వివరణ కోరినట్లు సమాచారం. అయితే చాలా లావాదేవీలకు సంబంధించి తమకు గుర్తలేదని వారు సమాధానమిచ్చినట్లు తెలుస్తోంది. రావణ్‌తో పరిచయం ఎప్పుడీ నుంచి ఉందని ప్రశ్నించగా రెండేళ్లుగా పరిచయం ఉందని చెప్పినట్లు సమాచారం. యూట్యూబ్ ఛానల్ నిర్వహణకు ఇప్పటివరకు ఎంత మొత్తం ఖర్చు చేశారు, ఆదాయ వనరులు ఏమిటి, నగదు బదిలీలు ఎలా జరిగాయి వంటి ప్రశ్నలకు స్పష్టమైన సమాధానాలు ఇవ్వలేదని తెలుస్తోంది. అలాగే



ఛానల్‌లో కంటెంట్ ఎంపిక, స్క్రిప్ట్ తయారీ, వీడియోల రూపకల్పనలో ఎవరి పాత్ర ఎంత వరకు ఉందనే అంశాలపైనా అధికారులు ఆరా తీశారు. ఇప్పటివరకు ఎన్ని వీడియోలు ఆన్‌లైన్ చేశారన్న ప్రశ్నకు కూడా ఖచ్చితమైన వివరాలు చెప్పలేదని సమాచారం. రావణ్ రాపొందించిన వీడియోల సంఖ్యపై కూడా స్పష్టత ఇవ్వలేదని తెలిసింది. విచారణ మధ్యలో గమన, ఇంద్రసేనా చౌదరిని పోలీసులు మంగళగిరిలోని పోలీస్ స్టేషన్ ల్యాంకు తీసుకెళ్లారు. ఇటీవల స్వాధీనం చేసుకున్న వారి మొబైల్ ఫోన్లను సాంకేతిక విశ్లేషణ కోసం ఇప్పటికీ పోలీస్ కేంద్రాలకు పంపించారు. ఫోన్లను ఆన్‌లాక్ చేయించి అందులోని సమాచారాన్ని పరిశీలించే

ప్రక్రియ చేపట్టారు. ఒకవేళ ఫోన్‌లోని డేటాను తొలగించి ఉంటే, దానిని సాంకేతికంగా తిరిగి రాబట్టే ప్రయత్నాలు కూడా జరుగుతున్నట్లు సమాచారం. అనంతరం గమనను తిరిగి పెనమలుారు పోలీస్ స్టేషన్‌కు తీసుకెళ్లి విచారించగా, ఇంద్రసేనా చౌదరిని గన్నవరం తరలించి అక్కడ ప్రత్యేకంగా ప్రశ్నించినట్లు తెలిసింది. కీలక అంశాలపై స్పష్టమైన సమాధానాలు లభించకపోవడంతో ఇద్దరికీ మరోసారి నేడు విచారణకు హాజరవాలని నోటీసులు జారీ చేశారు. పోలీస్ నివేదికలు, బ్యాంకు లావాదేవీల విశ్లేషణ ఆధారంగా దర్యాప్తు మరింత ముందుకు సాగే అవకాశం ఉందని పోలీసు వర్గాలు భావిస్తున్నాయి.

ఆశ్రమంలో గంజాయి సాగు.. ములుగు జిల్లాలో సాధువు అరెస్ట్

ములుగు జిల్లా ఆశ్రమంలో గంజాయి సాగు గుట్టురట్లు

ఆధ్యాత్మిక కార్యక్రమాల ముసుగులో అక్రమ పెంపకం

కాశీకి చెందిన సాధువు శ్రీరామ్ గిరిని అరెస్ట్ చేసిన పోలీసులు

ఆశ్రమం నుంచి 36 గంజాయి మొక్కల స్వాధీనం

ఆధ్యాత్మిక కేంద్రం ముసుగులో గంజాయి సాగు చేస్తున్న ఒక సాధువును తెలంగాణ పోలీసులు అరెస్ట్ చేశారు. ములుగు జిల్లా తాండూరు మండలంలోని ఒక ఆశ్రమంలో ఈ ఘటన వెలుగుచూసింది. కాశీకి చెందిన శ్రీరామ్ గిరి అనే వ్యక్తిని పోలీసులు అదుపులోకి తీసుకున్నట్లు అధికారులు వెల్లడించారు. విశ్వసనీయ సమాచారం మేరకు పోలీసులు గోవిందరావుపేటలోని ఆశ్రమంపై దురుపు దాడి చేశారు. ఆశ్రమ ప్రాంగణంలో క్షుణ్ణంగా తనిఖీలు నిర్వహించగా, ఆశ్రమంగా సాగు చేస్తున్న 36 గంజాయి మొక్కలు బయటపడ్డాయి. వాటిని వేర్వేరు సహా స్వాధీనం చేసుకున్న పోలీసులు, అక్కడే లభించిన సంత ఎండిన గంజాయిని కూడా సీజ్ చేశారు. సమానాలను తదుపరి పరీక్షల నిమిత్తం ల్యాబ్‌కు పంపించారు. పరిశీలనలపై శ్రీరామ్ గిరి తన సోదరితో కలిసి ఈ ఆశ్రమంలో నివసిస్తున్నట్లు పోలీసులు గుర్తించారు. ఆధ్యాత్మిక కార్యక్రమాల పేరుతో స్థానికులను నమ్మిస్తూ, చాటగా గంజాయి సాగు చేస్తున్నట్లు ప్రాథమిక విచారణలో తేలింది. నిందితుడిపై సంబంధిత చట్టాల కింద కేసు నమోదు చేసి, దర్యాప్తు



ముమ్మరం చేసినట్లు అధికారులు వివరించారు. పవిత్రమైన ఆశ్రమంలో ఇలాంటి అసాంఘిక కార్యకలాపాలు సాగడం స్థానికంగా చర్చనీయాంశమైంది.

పర్యావరణం, సహజ వనరుల సంరక్షణ

బాధ్యత ప్రభుత్వాలదే : హైకోర్టు

చెరువుల్లో మట్టి తవ్వకాలకు 2022లో విజయనగరం కలెక్టర్ ఇచ్చిన అనుమతులు రద్దు

సహజ వనరులకు ప్రజల తరపున ప్రభుత్వం త్రస్టీ (సంరక్షకుడు)గా వ్యవహరించాలని సూచన



పర్యావరణం, సహజ వనరులు దేశ సంపదని వాటిని సంరక్షించాల్సిన ప్రాథమిక బాధ్యత ప్రభుత్వాల పైనే ఉందని హైకోర్టు స్పష్టం చేసింది. గాలి, నీరు, ఆడవులు తదితర సహజ వనరులకు ప్రజల తరపున ప్రభుత్వం కేవలం త్రస్టీ (సంరక్షకుడు)గా మాత్రమే వ్యవహరించాలని న్యాయస్థానం సూచించింది. కాలువ్వ రహిత గాలి, నీరు, పర్యావరణంలో జీవించడం అనేది రాజ్యాంగం ప్రతి ఒక్కరికీ ప్రసాదించిన జీవించే హక్కుతో అంతర్భాగమని ఈ సందర్భంగా గుర్తుచేసింది. జాతీయ రహదారి నిర్మాణ పనుల కోసం విజయనగరం జిల్లా బొందపల్లి మండలం కొత్తపాలెం గ్రామంలోని కన్నంనాయుడు చెరువు నుంచి మట్టి, గ్రావ్, ఇసుక తవ్వకాలకు అనుమతిస్తూ 2022 ఏప్రిల్‌లో విజయనగరం జిల్లా కలెక్టర్ ఇచ్చిన ప్రాసీడింగ్స్‌ను హైకోర్టు పూర్తిగా రద్దు చేసింది. సహజ వనరుల పరిరక్షణను దృష్టిలో ఉంచుకుని ఈ ఏడాది మే 8న ప్రభుత్వం జారీ చేసిన ప్రామాణిక నిర్వహణ విధానానికి (ఎన్‌ఓడీ) కట్టుబడి వ్యవహరించాలని గమలశాఖకు ఆదేశాలిచ్చింది. అంతేకాకుండా, ఈ ఎన్‌ఓడీ అమలు తీరుపై ఏడాదికోసారి సంబంధిత శాఖల ఉన్నతాధికారులతో ఉన్నత స్థాయి సమీక్ష నిర్వహించాలని ప్రభుత్వ ప్రధాన కార్యదర్శి (సీఎన్‌ఐ) ధర్యాసనం ఆదేశించింది. ఈ మేరకు హైకోర్టు న్యాయమూర్తి జస్టిస్ కుంచం మహేశ్వరరావు ఇదీవల కీలక తీర్పు ఇచ్చారు. వెంటనే మేల్కొనకపోతే భావితరాలకు ప్రమాదం: కన్నంనాయుడు చెరువు నుంచి ఇష్టారాజ్యంగా మట్టి, ఇసుక తవ్వకాలకు కలెక్టర్ ఇచ్చిన ప్రాసీడింగ్స్‌ను సవాలు చేస్తూ కొత్తపాలెం గ్రామానికి చెందిన బొడ్డు సత్యవతితో పాటు మరికొందరు స్థానిక రైతులు హైకోర్టులో పిల్/స్వామ్యం చేశారు. దాదాపు 2 వేల ఎకరాల ఆయకట్టు సాగునీటికి కేవలం ఈ చెరువే ఏకైక ఆధారమని వారు ధర్యాసనానికి వివరించారు. ఈ వ్యాజ్యంపై సుదీర్ఘ విచారణ జరిపిన న్యాయమూర్తి కలెక్టర్ ఇచ్చిన పాత ప్రాసీడింగ్స్ మైన్స్ అండ్ మినరల్ చట్ట నిబంధనలకు పూర్తిగా విరుద్ధమంటూ వాటిని కొట్టివేశారు. ఇప్పటికే మనం అనేక పర్యావరణ సవాళ్లను, వాతావరణ మార్పులను ఎదుర్కొంటున్నామని ఇప్పటికైనా వెంటనే మేల్కొనకపోతే భావితరాలు ఊహించని తీవ్ర పరిణామాలు, సంక్షోభాలు ఎదుర్కొనే ప్రమాదం ఉందని ఆయన హెచ్చరించారు.


విక్రమ్-1 ప్రయోగాత్మక పరీక్షకు సర్వం సిద్ధం

నింగిలోకి వరంగల్ సూక్ష్మ కళాఖండాలు

ఆర్బిటల్ రాకెట్ విక్రమ్-1ను రూపొందించిన స్పైరూట్ ఏరోస్పేస్

సూక్ష్మశిల్పాలు కూడా నింగిలోకి

ఈ సూక్ష్మ శిల్పాలకు స్పైరూట్ ఏరోస్పేస్ సంస్థ హీరోన్, వైబ్రేషన్ పరీక్షలు



విక్రమ్-1 ప్రయోగాత్మక పరీక్షకు సర్వం సిద్ధమైంది. మిషన్ ఆగమన్ పేరిట జరుగుతున్న ఈ ప్రయోగంపై దేశవ్యాప్తంగా ఉత్సాహ నెలకొంది. స్పైరూట్ ఏరోస్పేస్ సంస్థ పూర్తి స్వదేశీ పరిష్కారంతో రూపొందించిన తొలి ప్రైవేట్ ఆర్బిటల్ రాకెట్ విక్రమ్-1 ఈరోజు ఉదయం 11:30 గంటలకు శ్రీహరికోటలోని సతీశ ధావన్ స్పేస్ సెంటర్ నుంచి అంతరిక్ష ప్రయోగం చేయనున్నారు. ఈ రాకెట్‌తో పాటు అంతర్జాతీయ మైక్రో అప్లైడ్ గుర్తింపు పొందిన వరంగల్‌కు చెందిన మట్టివాడ అజయ్ కుమార్ రాపొందించిన సూక్ష్మ శిల్పాలు (సర్ సీమీ రామన్, విక్రమ్ సారాభాయ్, అబ్దుల్ కలాం) కూడా రాకెట్‌లో ప్రయాణించనున్నాయి. సర్ సీమీ రామన్, విక్రమ్ సారాభాయ్, ఏపీజి అబ్దుల్ కలాం సూక్ష్మరూపాలను అజయ్‌కుమార్ సుందరంగా చెక్కారు. ఒక్కో ప్రతిమ బియ్యం గింజ కంటే చిన్నదిగా, సాదీ రంగ్రంలో ఇమిడిత పరిమాణంలో అద్భుతంగా చెక్కారు. స్పైరూట్ సంస్థ సూచన మేరకు రాకెట్ పంపేందుకు వీలైన పధార్థాలతోనే వీటిని రూపొందించినట్లు అజయ్ కుమార్ తెలిపారు. సిరామిక్ పౌడర్, కార్బన్ ఫైబర్, వెండి, బంగారం తదితర మిశ్రమాలను ఉపయోగించినట్లు వివరించారు. మాడెళ్ల క్రితమే అజయ్ కుమార్ రాకెట్ నిర్మాణ సంస్థతో సంప్రదించిన క్రమంలో సూక్ష్మ శిల్పాలు అంతరిక్షంలోకి పంపే ఆలోచన చేశారు. ఈ క్రమంలోనే అజయ్ కుమార్ వీటిని తయారు చేసి ఫిబ్రవరిలో స్పైరూట్ ఏరోస్పేస్ సంస్థకు అప్పగించారు. వారు తొలుత సూచించినట్లు రాకెట్‌లో పంపేందుకు వీలుగా ఉండే పధార్థాలతోనే ఈ సూక్ష్మ శిల్పాలను తయారు చేశారు. సిరామిక్ పౌడర్, వెండి, కార్బన్ ఫైబర్, బంగారం మిశ్రమాలను వాడినట్లు చెప్పారు. స్పైరూట్ ఏరోస్పేస్ సంస్థ ఈ సూక్ష్మ శిల్పాలకు హీరోన్, వైబ్రేషన్ పరీక్షలు నిర్వహించిన అనంతరం రాకెట్ పేలోడ్‌లో అమర్చారు. దీని ద్వారా అంతరిక్షంలోకి పంపేందుకు నిర్ణయం చేశారు. ఈ శిల్పాలు నింగిలోకి వెళ్లే క్షణాలను వీక్షించేందుకు అజయ్ కుమార్ కుటుంబాన్ని రాకెట్ నిర్మాణ సంస్థ స్పైరూట్ శ్రీహరికోటకు ఆహ్వానించింది.

సుదీర్ఘ నిరీక్షణకు తెర.. ఏపీకి వక్స్ లికార్డులు అప్పగించిన తెలంగాణ

పన్నెండేళ్ల తర్వాత తెలంగాణ నుంచి ఏపీకి చేరిన వక్స్ లికార్డులు

సుమారు 3,503 పైళ్లు, 4,050 సర్వే లిపాార్డులు స్వాధీనం

ఇది చారిత్రక విజయమని ఏపీ వక్స్ బోర్డు చైర్మన్ అబ్దుల్ అజీజ్ వెల్లడి

తెలంగాణ నుంచి రూ. 55 కోట్లు కూడా రావాల్సి ఉందని వెల్లడి

రాష్ట్ర విభజన జరిగి పన్నెండేళ్ల తర్వాత ఆంధ్రప్రదేశ్, తెలంగాణ రాష్ట్రాల మధ్య నెలకొన్న ఒక కీలక వివాదానికి ఎట్టకేలకు తెరపడింది. ఆంధ్రప్రదేశ్‌కు సంబంధించిన వేలాది వక్స్ ఆస్తుల రికార్డులు తెలంగాణ వక్స్ బోర్డు ఏపీకి అప్పగించింది. ఈ బదలాయంపుతో గత పదేళ్లుగా అవరిష్టుతంగా ఉన్న సమస్యకు శాశ్వత పరిష్కారం లభించింది. తెలంగాణ వక్స్ బోర్డు నుంచి మొత్తం 3,503 పైళ్లు, 4,050 సర్వే కమిషన్ నివేదికలు, రెండు అధికారిక గెజిట్ వాల్యూమెలతో పాటు ఇతర కీలక పత్రాలను ఏపీ వక్స్ బోర్డు అధికారులు స్వీకరించారు. ఇదొక చారిత్రక మైలురాయి అని, వక్స్ ఆస్తుల పరిరక్షణకు అవసరమైన కీలక ఆధారాలు ఇవ్వడం తమ వద్ద ఉన్నాయని ఏపీ వక్స్ బోర్డు చైర్మన్ అబ్దుల్ అజీజ్ ఈ సందర్భంగా హద్దు వ్యక్తం చేశారు. 2014లో రాష్ట్ర విభజన సమయంలో వక్స్ చట్టం-1995 నిబంధనల ప్రకారం ఆంధ్రప్రదేశ్‌కు సంబంధించిన రికార్డులు, ఆస్తులు, నిధులు బదిలీ కావాల్సి ఉన్నప్పటికీ, ఆ ప్రక్రియ దశాబ్ద కాలానికి పైగా సుంభించిపోయింది. కీలక రికార్డులు అందుబాటులో లేకపోవడంతో ఆ స్థలం యాజమాన్య హక్కులను నిర్ధారించడం, అలక్షమణలను నిరోధించడం, న్యాయస్థానాల్లో కేసులను సమర్థవంతంగా వాదించడం ఏపీ వక్స్ బోర్డుకు పెను సవాలుగా మారింది. ముఖ్యమంత్రి చంద్రబాబు, మంత్రులు నారా లోకేశ్, ఎన్.ఎం.డి. ఫరూక్ అందించిన సహకారంతో పాటు, తాము జరిపిన ఉన్నత స్థాయి చర్యలు ఫలితంగానే అబ్దుల్ అజీజ్ వెల్లడించారు. ఈ రికార్డుల లభ్యతతో వక్స్ ఆస్తుల నిర్వహణను క్రమబద్ధీకరించడం, వివాదాలను వేగంగా పరిష్కరించడం సాధ్యమవుతుందని ఆయన వివరించారు. ఇదే క్రమంలో తెలంగాణ వక్స్ బోర్డు నుంచి ఏపీకి సుమారు రూ. 55 కోట్ల నిధులు రావాల్సి ఉందని, అవి కూడా త్వరలోనే విడుదలవుతాయని ఆశిస్తున్నట్లు ఆయన పేర్కొన్నారు.